



बिहार गजट

असाधारण अंक

बिहार सरकार द्वारा प्रकाशित

26 चैत्र 1946 (श0)
(सं0 पटना 382) पटना, सोमवार, 15 अप्रैल 2024

सं० 27/आरोप-01-98/2021 सा0प्र0—5471
सामान्य प्रशासन विभाग

संकल्प
3 अप्रैल 2024

मो. मिर्जा आरिफ रजा, बि0प्र0से0, तत्कालीन जिला प्रबंधक, राज्य खाद्य निगम, भोजपुर के विरुद्ध खाद्य एवं उपभोक्ता संरक्षण विभाग, बिहार, पटना से आरोप प्रपत्र-‘क’ के रूप में अनुशासनिक कार्रवाई हेतु प्राप्त हुआ। मो. रजा के विरुद्ध अधिप्राप्ति वर्ष 2013-14 में भोजपुर जिला अंतर्गत अधिप्राप्ति धान की मिलिंग हेतु सम्बद्ध मिलरों के साथ Deed of pledge के अंतर्गत संबंधित मिलरों से उनके द्वारा Title deeds of self acquired/inherited landed property and the ownership paper of mills in his possession which are been pledged by him as security नहीं प्राप्त करने संबंधी आरोप प्रतिवेदित किया गया।

2. प्रतिवेदित आरोप के आलोक में विभागीय स्तर पर आरोप पत्र गठित कर अनुशासनिक प्राधिकार के अनुमोदनोपरांत विभागीय पत्रांक-9583 दिनांक-15.06.2022 द्वारा मो0 रजा से स्पष्टीकरण की मांग की गयी। मो0 रजा के पत्रांक-11 दिनांक-23.02.2024 द्वारा अपना स्पष्टीकरण इस विभाग को उपलब्ध कराया गया।

3. खाद्य एवं उपभोक्ता संरक्षण विभाग, बिहार, पटना द्वारा मो0 रजा के विरुद्ध प्रतिवेदित आरोप एवं उनसे प्राप्त स्पष्टीकरण की सम्यक् समीक्षा अनुशासनिक प्राधिकार द्वारा की गयी।

4. मो0 रजा द्वारा निगम मुख्यालय द्वारा मिलरों से एकरारनामा के संबंध में प्रदत्त निर्देशों का अनुपालन में अनियमितता बरतने के कारण खरीफ विपणन मौसम वर्ष 2013-14 में निगम मुख्यालय को रू0 1,68,86,214/- (एक करोड़ अड़सठ लाख छियासी हजार दो सौ चौदह) रुपये की आर्थिक क्षति उठानी पड़ी।

5. उल्लेखनीय है कि मिलरों के विरुद्ध बकाया राशि की वसूली हेतु नीलामपत्र वाद दायर किया गया है तथा राशि की वसूली प्रक्रियाधीन है। परंतु अगर एकरारनामा करते समय ही निगम मुख्यालय के पत्रों में वर्णित निर्देशों का अनुपालन किया जाता तो आर्थिक क्षति से बचा जा सकता था। मो0 रजा के विरुद्ध गंभीर वित्तीय अनियमितता का आरोप प्रतिवेदित है।

6. समीक्षोपरांत प्रस्तुत मामले की गहन जांच के लिये अनुशासनिक प्राधिकार द्वारा बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम-17 के संगत प्रावधानों के अंतर्गत मो0 रजा के विरुद्ध विभागीय कार्यवाही संचालित करने का निर्णय लिया गया है।

7. मो० रजा के विरुद्ध इस विभागीय कार्यवाही में मुख्य जांच आयुक्त, बिहार, पटना को संचालन पदाधिकारी के रूप में नियुक्त किया जाता है। बिहार राज्य खाद्य एवं असेैनिक आपूर्ति निगम मुख्यालय, पटना द्वारा नामित वरीय पदाधिकारी प्रस्तुतीकरण पदाधिकारी होंगे।

8. मो० रजा से यह अपेक्षा की जाती है कि वे अपने बचाव के संबंध में अपना पक्ष रखने हेतु संचालन पदाधिकारी के आदेशानुसार उनके समक्ष स्वयं उपस्थित होंगे।

आदेश:-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,
रविन्द्र नाथ चौधरी,
सरकार के उप सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 382-571+10-डी०टी०पी०
Website: <http://egazette.bih.nic.in>